



പാറശ്ശാല

ഭദ്രാസന ബുള്ളറ്റിൻ

വാല്യം 7

ലക്കം 1

ജനുവരി 2024



പാറശ്ശാല ഭദ്രാസനത്തിനുവേണ്ടി തിരുപ്പട്ടം സ്വീകരിച്ച വൈദികർ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്തായോടൊപ്പം.

(2023 ഡിസംബർ 26)

പാശ്ചാത്യ ഭദ്രാസന അജപാലന കേന്ദ്ര ആശീർവാദം



പാശ്ചാത്യ കാത്തലിക് ബൈബിൾ കൺവെൻഷൻ



പാശ്ചാത്യ ഭദ്രാസനത്തിലെ യുവജന പ്രസ്ഥാനത്തിന്റെ 2024-2025 വർഷത്തെ ഭാരവാഹികൾ അഭിവാദ്യ തോമസ് മാർ യൗസേബിയോസ് പിതാവിനോടൊപ്പം

പാഠശാല

ഒ ഭദ്രാസന ബുള്ളറ്റിൻ



Patron
His Excellency
Thomas Mar Eusebius

Chief Editor
Fr. Abin Mullackal

Managing Editor
Msgr. Selin Jose
Konathuvila

Printed & Published By
Very Rev. Fr. Bijoy
Ooralivila

(Private Circulation Only)

വാല്യം 7	ജനുവരി 2024	ലക്കം 1
ഉള്ളടക്കം		
ഇടയശബ്ദം		2
സഭാ വാർത്തകൾ		4
ഭദ്രാസന വാർത്തകൾ		5
വിശ്വാസ പരിശീലന കാര്യഘടന		13
എം.സി.വൈ.എം.		15
കെ.സി.എസ്.എൽ.		23
ക്ഷേമ		24

ഇടയശബ്ദം



സ്നേഹമുള്ള സഹോദരി സഹോദരന്മാരെ,

അനുഗ്രഹീതമായ നോമ്പുകാലത്തിലേക്ക് നാം വീണ്ടും പ്രവേശിക്കുകയാണല്ലോ. നമ്മുടെ അനുദിന ജീവിതത്തിൽ പുലരേണ്ട വിശുദ്ധിയുടെ ചൈതന്യം വീണ്ടെടുക്കുവാനുള്ള വിലയേറിയ അവസരമാണ് നോമ്പുകാലം. ജീവിതവിശുദ്ധി എന്നതുകൊണ്ട് നാം മനസ്സിലാക്കുന്നത് നമ്മുടെ ജീവിതത്തിൽ നാം സൂക്ഷിക്കേണ്ട സമഗ്രതയാണ്. നമ്മുടെ മാനുഷിക ബലഹീനതകളാൽ ഈ സമഗ്രതക്ക് പലപ്പോഴും ക്ഷതമേൽക്കാറുണ്ട്. നോമ്പുകാലം ഈ സമഗ്രതയ്ക്ക് പ്രത്യേകമായ ഊന്നൽ നൽകുവാനും അത് സംരക്ഷിക്കുവാൻ മാർഗങ്ങൾ സ്വീകരിക്കുവാനും സഭ നമ്മോട് ആവശ്യപ്പെടുന്ന സമയമാണ്.

നമ്മുടെ ജീവിത സമഗ്രതയെ ശിഥിലമാക്കുന്ന പ്രധാന ഘടകം നമ്മുടെ സ്വാർത്ഥത തന്നെയാണ്. സ്വാർത്ഥത, നമ്മുടെ ജീവിതത്തിൽ അടിസ്ഥാനപരമായി നാം പുലർത്തേണ്ട ദൈവാഭിമുഖ്യത്തെയും പരോന്മുഖതയെയും പരാജയപ്പെടുത്തുന്നു. ദൈവത്തേക്കാളും അപരനേക്കാളും ഉപരിയായി എന്നെതന്നെ പരിഗണിക്കുവാൻ എന്നെ നിർബന്ധിക്കുന്ന ഈ മനോഭാവം, ജീവിതത്തിലെ മറ്റൊരു യാഥാർത്ഥ്യത്തെയും ദർശിക്കുവാനും ഉൾക്കൊള്ളുവാനും സാധിക്കാത്തവിധം എന്റെ ഉള്ളിനെ അന്ധകാരമയമാക്കുന്നു. നോമ്പുകാലം നിർദ്ദേശിക്കുന്ന പ്രത്യേക ജീവിത സമീപനങ്ങളും സമർപ്പണങ്ങളും ഈ ആന്തരികാധതയെ ദൂരിതമാക്കുവാൻ സഹായിക്കുന്നവയാണ്.

നോമ്പു ദിവസങ്ങളിലെ ഉപവാസവും വർജ്ജനകളും നമ്മിൽ നാം ഏൽപ്പിക്കുന്ന നിയന്ത്രണങ്ങളുടെ ഭാഗമാണ്. ഈ നിയന്ത്രണങ്ങൾ നമ്മുടെ സ്വാർത്ഥതയെ നിഗ്രഹിക്കുവാനും, ആന്തരിക സ്വാതന്ത്ര്യം നൽകുന്ന പ്രകാശത്തിലായിരിക്കുവാനും നമ്മെ പ്രാപ്തരാക്കുന്നു. നോമ്പുകാലത്ത് നാം ചെയ്യുവാൻ കടപ്പെട്ടിരിക്കുന്ന ഉപവിപ്രവർത്തികൾ, നമ്മിലേക്ക് മാത്രം ശ്രദ്ധയുന്നുവാനുള്ള നമ്മുടെ പ്രവണതയെ പരാജയപ്പെടുത്തുവാനും നമ്മിൽ അധികമായി പുലരേണ്ട പരോന്മുഖതയെ പ്രകാശിതമാക്കുവാനും സഹായിക്കുന്നു. നോമ്പുകാലം സവിശേഷമായ പ്രാർത്ഥനാനുഭവങ്ങളുടെ ദിവസങ്ങൾ കൂടിയാണ്. മനുഷ്യാസ്ഥിത്വത്തിന്റെ

അടിസ്ഥാന നങ്കൂരമായ ദൈവാശ്രയബോധവും ദൈവസാന്നിധ്യസ്മരണയും ദൈവോന്മുഖതയും നമ്മിൽ രൂഢമൂലമാക്കുവാനും അതുവഴി നമ്മുടെ ഉള്ളിൽ നമുക്ക് വേണ്ടി മാത്രം നാം മാറ്റി വെച്ചിരിക്കുന്ന സ്പേസ് ദൈവത്തിന് വിട്ടുകൊടുക്കുവാനും തീവ്രമായ ഈ പ്രാർത്ഥനാനുഭവം നമ്മെ സന്നദ്ധരാക്കുന്നു.

ഈ നോമ്പുകാലം നാമേവർക്കും ഇപ്രകാരം ആഴമുള്ള ആത്മീയാനുഭവത്തിന്റെയും സ്ഥായിയായ ആന്തരിക പരിവർത്തനത്തിന്റെയും സമയമായിരിക്കട്ടെ എന്ന് ആശംസിക്കുന്നു, പ്രാർത്ഥിക്കുന്നു.

+ Eusebius

✠ തോമസ് മാർ യൗസേബിയോസ്



മലങ്കര സുറിയാനി കത്തോലിക്കാ സഭ

റവ. ഡോ. മത്തായി കടവിൽ ഓ.ഐ.സി. പുനാ-കട്കി സെന്റ് എഫ്രേം ഭദ്രാസനാദ്ധ്യക്ഷൻ

മലങ്കര സുറിയാനി കത്തോലിക്കാ സഭയുടെ പുനാ-കട്കി സെന്റ് എഫ്രേം ഭദ്രാസനത്തിന്റെ പുതിയ അധ്യക്ഷനായി, മലങ്കര സുറിയാനി കത്തോലിക്കാ സഭയുടെ അദ്ധ്യക്ഷൻ കർദ്ദിനാൾ ബസേലിയോസ് ക്ലീമിസ് കാതോലിക്കാ ബാവ, ബഥനി സന്യാസ സമൂഹത്തിന്റെ സൂപ്പീരിയർ ജനറൽ വെരി റവ. ഡോ. മത്തായി കടവിൽ ഓ.ഐ.സി. യെ നിയമിച്ചു. 2023 ഡിസംബർ 12-ന് വൈകിട്ട് 4.30-ന് പട്ടം സെന്റ് മേരീസ് മേജർ ആർക്കി എപ്പാർക്കിയൽ കത്തീഡ്രൽ ദൈവാലയത്തിൽ പ്രാർത്ഥനയ്ക്കു ശേഷം നടന്ന ചടങ്ങിൽ ആർച്ചു ബിഷപ്പ് ഡോ. തോമസ് മാർ കുറിലോസ് മെത്രാപ്പോലീത്താ, അത്യഭിവന്ദ്യ കാതോലിക്കാ ബാവയുടെ നിയമന പ്രഖ്യാപനം വായിച്ചു. നിയുക്ത മെത്രാനെ കാതോലിക്കാ ബാവ കൂരിശുമാല അണിയിച്ചു. അഭിവന്ദ്യ പിതാക്കന്മാർ, വൈദികർ, സന്യസ്തർ, വിശ്വാസികൾ തുടങ്ങിയവർ സംബന്ധിച്ചു.

കൈവയ്പ്പ് ശുശ്രൂഷ

മലങ്കര സുറിയാനി കത്തോലിക്കാ സഭ സുവിശേഷ സംഘത്തിന്റെ സഭാതലത്തിലുള്ള പരിശീലനം പൂർത്തിയാക്കിയ എട്ടാം ബാച്ചിന്റെ കൈവയ്പ്പ് ശുശ്രൂഷ 2023 നവംബർ 18 -ന് നടത്തപ്പെട്ടു. തിരുവനന്തപുരം പട്ടം, സെന്റ് മേരീസ് മേജർ ആർക്കി എപ്പാർക്കിയൽ കത്തീഡ്രലിൽ വച്ച് നടന്ന കൈവയ്പ്പ് ശുശ്രൂഷയിൽ സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാ ബാവ തിരുമേനി മുഖ്യകാർമ്മികനും അഭിവന്ദ്യരായ മാത്യൂസ് മാർ പോളി കാർപ്പസ് തിരുമേനിയും ആന്റണി മാർ സിൽവാനോസ് തിരുമേനിയും സഹകാർമ്മികരുമായിരുന്നു.



ഭദ്രാസന വാർത്തകൾ

പാറശ്ശാല കാത്തലിക് ബൈബിൾ കൺവെൻഷൻ



മലങ്കര സുറിയാനി കത്തോലിക്കാ സഭ, പാറശ്ശാല ഭദ്രാസനത്തിന്റെ ആഭിമുഖ്യത്തിൽ 7-ാമത് പാറശ്ശാല കാത്തലിക് ബൈബിൾ കൺവെൻഷൻ 2023 ഡിസംബർ 1, 2, 3 തീയതികളിൽ പാറശ്ശാല കോട്ടവിള സെന്റ് മേരീസ് കത്തീഡ്രൽ ദൈവാലയാകണത്തിൽ വച്ച് നടന്നു. മലങ്കര സുറിയാനി കത്തോലിക്കാ സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലിമിസ് കാതോലിക്കാബാവ കൺവെൻഷൻ ഉദ്ഘാടനം ചെയ്തു. പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് തിരുമേനി അധ്യക്ഷനായിരുന്നു. ഫാ. ജിസൺ പോൾ വേങ്ങശേരി വചനശുശ്രൂഷയ്ക്ക് നേതൃത്വം നൽകി. കൺവെൻഷനോടനുബന്ധിച്ച് എല്ലാ ദിവസവും വൈകുന്നേരം 4.45 മുതൽ പരിശുദ്ധ ജപമാല, സന്ധ്യാപ്രാർത്ഥന, വി. കുർബാന, വചനപ്രഘോഷണം, ദിവ്യകാരുണ്യാരാധന എന്നിവ ഉണ്ടായിരുന്നു.

വൈദികരുടെ വാർഷിക ധ്യാനം



പാറശ്ശാല ഭദ്രാസനത്തിലെ വൈദികരുടെ ധ്യാനം 2024 ജനുവരി 7-ാം തീയതി മുതൽ 12-ാം തീയതി വരെ കല്ലൂവെട്ടാംകുഴി അജപാലന കേന്ദ്രത്തിൽ (SPARC) വെച്ച് നടന്നു. ധ്യാനത്തിന് ബഹുമാനപ്പെട്ട ഫാ. സണ്ണി തോമസ് എസ്. ജെ. നേതൃത്വം നൽകി.

കശ്ശീശോപട്ടം

പാറശ്ശാല ഭദ്രാസനത്തിന് വേണ്ടി 2023 ഡിസംബർ 26-ാം തീയതി പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവിന്റെ തൃക്കരങ്ങളിൽ നിന്ന് ഫാ. തിരുഹൃദയം സാമുവൽ (ജിജിൻ), ഫാ. ജോഷ്യാ കോട്ടവില (രാജേഷ്), ഫാ. ജോൺപോൾ പൂവൻവില (ലിജു) എന്നിവർ ശുശ്രൂഷ പൗരോഹിത്യം സ്വീകരിച്ചു. തങ്ങളുടെ പ്രഥമ ദിവ്യ ബലിയർപ്പണം മാതൃ ഇടവകകളിൽ അർപ്പിക്കുകയുണ്ടായി. ഫാ. സാമുവൽ 28 -ാം തീയതി സെന്റ് ജൂഡ് മലങ്കര കാത്തലിക് ദൈവാലയത്തിലും ഫാ. ജോഷ്യാ 27-ാം തീയതി പാറശ്ശാല സെന്റ് മേരിസ് കത്തീഡ്രൽ ദൈവാലയത്തിലും ഫാ. ജോൺപോൾ 29-ാം തീയതി സെന്റ് സെബാസ്റ്റ്യൻ മലങ്കര കാത്തലിക് ദൈവാലയത്തിലും പരിശുദ്ധ കുർബാനയർപ്പിച്ച് തങ്ങളുടെ ബലിജീവിതം ആരംഭിച്ചു.

ഭദ്രാസന അജപാലന കേന്ദ്ര ആശീർവാദം

പാറശ്ശാല ഭദ്രാസനത്തിനുവേണ്ടി വിഴിഞ്ഞത്തിനടുത്ത്, പുതിയതായി പണികഴിപ്പിച്ച അജപാലന കേന്ദ്രത്തിന്റെ ആശീർവാദകർമ്മം 2024 ജനുവരി മാസം 1-ാം തീയതി തിങ്കളാഴ്ച ഉച്ചകഴിഞ്ഞ് 3.30 ന് മലങ്കര



സുറിയാനി കത്തോലിക്കാ സഭയുടെ തലവനും പിതാവുമായ മോറാൻ മോർ ബസേലിയോസ് ക്ലീമിസ് കാതോലിക്കാബാവായുടെ മുഖ്യകാർമ്മികത്വത്തിലും മലങ്കര സുറിയാനി കത്തോലിക്കാ സഭയിലെ മറ്റ് പിതാക്കന്മാരുടെ സഹകാർമ്മികത്വത്തിലും നടത്തപ്പെട്ടു. ആശീർവാദകർമ്മത്തിന്റെ വിവിധ ക്രമീകരണങ്ങൾക്ക് പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്തായും ഭദ്രാസന വികാരി ജനറാൾ മോൺ. സെലിൻ ജോസ് കോണത്തുവിളയും ഭദ്രാസന പാസ്റ്ററൽ കൗൺസിൽ സെക്രട്ടറി ബാർ ഈത്തോ കാശീറോ പൗലോസ് എട്ടുകുറ്റിയും നേതൃത്വം നൽകി. ഭദ്രാസനത്തിലെ എല്ലാ വൈദികരും സമർപ്പിതരും അജപാലന സമിതി അംഗങ്ങളും ക്ഷണിക്കപ്പെട്ട വിശിഷ്ടാതിഥികളും സംബന്ധിച്ച ചടങ്ങ്, സ്നേഹഭോജനത്തോടെ 4.30 ന് സമാപിച്ചു. സഹകരിച്ച എല്ലാവരോടുമുള്ള നന്ദി അറിയിക്കുന്നു.

യുവകുടുംബ പ്രേഷിത ശുശ്രൂഷ പാറശ്ശാല ഭദ്രാസനതല ഉദ്ഘാടനവും പാറശ്ശാലജില്ല യുവകുടുംബ സംഗമവും

മലങ്കര സുറിയാനി കത്തോലിക്കാ സഭ യുവകുടുംബ പ്രേഷിത ശുശ്രൂഷയുടെ പാറശ്ശാല ഭദ്രാസനതല ഉദ്ഘാടനം 2023 നവംബർ 26 -ന് ഭദ്രാസന ദൈവാലയത്തിൽ ക്രമീകരിച്ചു. പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയൂസ് മെത്രാപ്പോലീത്താ ഉദ്ഘാടനകർമ്മം നിർവഹിച്ചു. ഇന്നത്തെ യുവ കുടുംബങ്ങളാണ് നാളെ കളിലെ സഭയെ രൂപപ്പെടുത്തുന്നതിനുള്ള അടിസ്ഥാനം. ഇക്കാരണത്താൽ യുവ കുടുംബ അനുധാവന ശുശ്രൂഷ ഏറെ പ്രാധാന്യം അർഹിക്കുന്നു എന്ന് അഭിവന്ദ്യ പിതാവ് ഉദ്ബോധിപ്പിച്ചു.



ഭദ്രാസന വികാരി ജനറാൾ മോൺ. ജോസ് കോണത്തുവിള, യുവ കുടുംബ പ്രേഷിത ശുശ്രൂഷ സഭാതല ഡയറക്ടർ ഫാ. തോമസ് മടുക്ക മുട്ടിൽ, ഭദ്രാസനതല ഡയറക്ടർ ഫാ. അലോഷ്യസ്, ആനിമേറ്റർ സിസ്റ്റർ മേരി ഡൊമിനിക എന്നിവർ സമ്മേളനത്തിൽ സംസാരിച്ചു. അനുഗ്രഹീത യുവകുടുംബം എന്ന വിഷയത്തെ ആസ്പദമാക്കി ഡോ. ജോജു ക്ലാസ്സുകൾക്ക് നേതൃത്വം നൽകി.

മിഷൻ വാർത്തകൾ

പ്ലാറ്റിനം ജൂബിലി



മേരീമക്കൾ സന്യാസിനീ സമൂഹത്തിന്റെ നിർമ്മല പ്രൊവിൻസിയിലെ വെണ്ണിയൂർ ഭവനത്തിന്റെ പ്ലാറ്റിനം ജൂബിലി 2023 നവംബർ 23 ന് വെണ്ണിയൂർ പ്രൊവിൻഷ്യൽ ഭവനത്തിൽ ആഘോഷിച്ചു.

അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലീമീസ് കാതോലിക്കാബാവ തിരുമേനി ദിവ്യബലിക്ക് മുഖ്യകാർമ്മികത്വം വഹിച്ചു. പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് തിരുമേനി സഹകാർമ്മികത്വം വഹിച്ചു. അഭിവന്ദ്യ ക്രിസോസ്റ്റോം തിരുമേനിയും ധാരാളം വൈദികരും സിസ്റ്റേഴ്സും ഇടവക കമ്മിറ്റി അംഗങ്ങളും സന്നിഹിതരായിരുന്നു.

തിരുവല്ലം ദൈവാലയത്തിന്റെ നവതി ആഘോഷം



തിരുവല്ലം മലങ്കര സുറിയാനി കത്തോലിക്കാ ദൈവാലയത്തിന്റെ നവതി ആഘോഷത്തിന്റെ ഭാഗമായി നവതി സമാപന സമ്മേളനവും തിരുനാൾ ആഘോഷവും കൃതജ്ഞതാ ബലിയും ആഘോഷമായി നടത്തി. സമാപന സമ്മേളനം അത്യഭിവന്ദ്യ കർദ്ദിനാൾ ബസേലിയോസ് ക്ലീമീസ് കാതോലിക്കാബാവ ഉദ്ഘാടനം ചെയ്തു. തുടർന്ന് നവതി സ്മാരക ഹാളിന്റെ കുദാശയും അഭിവന്ദ്യ കാതോലിക്കാബാവ പിതാവ് നിർവഹിച്ചു. തിരുവല്ലം ഇടവകയുടെ നവതി ആഘോഷങ്ങളുടെ ഭാഗമായിട്ട് നടത്തിയ 90 പരിപാടികളെ അഭിനന്ദിച്ച് സംസാരിക്കുകയും ചെയ്തു ഒരു വർഷം കൊണ്ട് അനുഗ്രഹത്തിന്റെ 90 പരിപാടികൾ പൂർത്തീകരിച്ച നവതി ആഘോഷ കമ്മിറ്റിയെ അഭിവന്ദ്യ പിതാവ് അഭിനന്ദിച്ചു തുടർന്ന് പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയൂസ് പിതാവ് അധ്യക്ഷ പ്രസംഗം നടത്തി ഇടവക വികാരി ഫാ. ജോർജ്ജ് വെട്ടിക്കാട്ടിൽ നവതി ജനറൽ കൺവീനർ സബീഷ് പീറ്റർ, ട്രസ്റ്റി നെൽസൺ, സെക്രട്ടറി അജീഷ് ലാൽ, സി. മേരി സ്റ്റീഫൻ ഡി.എം. തുടങ്ങിയവർ സംസാരിച്ചു.

ഫാ. റ്റി. ധർമ്മരാജ് (1967-2024)



ക്രിസ്ത്യന്റെ ഹൃദയത്തിനിന്നുണ്ടായ പുരോഹിതനും തീക്ഷ്ണമതിയായ പ്രേഷിതനും കർമ്മോത്സുകനുമായ മിഷണറിയായിരുന്നു പാറശ്ശാല ഭദ്രാസനാംഗമായ ബഹുമാനപ്പെട്ട റ്റി. ധർമ്മരാജ് അച്ചൻ. ചെമ്പൂരിനടുത്ത് മഞ്ചംകോട്, ചിലമ്പാറ കൊശവണ്ണ പുത്തൻവീട്ടിൽ പരേതരായ ശ്രീ. തപസ്സിമുത്തുവിന്റേയും ശ്രീമതി കമലമ്മയുടേയും രണ്ടു മക്കളിൽ മുത്തമകനായി 1967 മെയ് മാസം 25-ാം തീയതി ജനിച്ചു. ചെമ്പൂർ എൽ.എം.എസ്., ഹൈസ്കൂളിൽ നിന്ന് പ്രൈമറി വിദ്യാഭ്യാസവും ഹൈസ്കൂൾ വിദ്യാഭ്യാസവും പൂർത്തിയാക്കി. ഇവാഞ്ചലിക്കൽ ചർച്ച് ഓഫ് ഇന്ത്യ (ഇ.എസ്.ഐ.) സഭാംഗമായിരുന്ന അച്ചൻ കാട്ടാക്കട ക്രിസ്ത്യൻ കോളേജിലെ ഉപരിപഠനത്തിനു ശേഷം മാർത്തോമ്മാ സെമിനാരി അടൂർ, കെ.യു.റ്റി. സെമിനാരി കണ്ണമ്മൂല, ബൈബിൾ സെമിനാരി മദ്രാസ് എന്നിവിടങ്ങളിൽ വൈദിക പരിശീലനം പൂർത്തിയാക്കി. 1991 ഡിസംബർ 19-ന് കാട്ടാക്കട കുഴിക്കാരവിള ലാൽ ഭവനിൽ ശ്രീമതി എലിസബത്തിനെ വിവാഹം ചെയ്തു. 1992-ൽ ഇ.എസ്.ഐ. സഭയിൽ വൈദികനായ അദ്ദേഹം ഏകദേശം 3 വർഷക്കാലം ആ സഭയിലെ വിവിധ ശുശ്രൂഷകളിൽ ഏർപ്പെട്ടു.

പുനരെക്യപ്രസ്ഥാന ശില്പിയായ ഭാഗ്യസ്മരണാർഹനായ ദൈവദാസൻ ഗീവർഗീസ് മാർ ഈവാനിയോസ് മെത്രാപ്പോലീത്തായുടെ പാത പിൻതുടർന്ന് ബഹു. അച്ചൻ സത്യവിശ്വാസം അന്വേഷിക്കുകയും ഗ്രഹിക്കുകയും, കത്തോലിക്കാ സഭയിലേക്ക് പ്രവേശിക്കുകയും ചെയ്തു. 1997 സെപ്തംബറിൽ തിരുവനന്തപുരം അതിഭദ്രാസനാലയ ക്ഷൻ ഭാഗ്യസ്മരണാർഹനായ ആർച്ചുബിഷപ്പ് സിറിൽ മാർ ബസേലിയോസ് മെത്രാപ്പോലീത്തായുടെ മുമ്പാകെ സത്യവിശ്വാസം ഏറ്റുപറഞ്ഞ് ബഹു. അച്ചനും കുടുംബവും കത്തോലിക്കാ സഭയിൽ ചേർന്നു. 1997-2000 വരെയുള്ള കാലയളവിൽ നാലാഞ്ചിറ മലങ്കര മേജർ സെമിനാരിയിൽ ദൈവശാസ്ത്ര പഠനം പൂർത്തിയാക്കിയ ബഹു. ധർമ്മരാജിനെ

തിരുവനന്തപുരം അതിഭദ്രാസനത്തിലെ ഒരു പുരോഹിതനായി പട്ടം സെന്റ് മേരീസ് കത്തീഡ്രൽ ദൈവാലയത്തിൽ വെച്ച് സിറിൽ മാർ ബസേലിയോസ് മെത്രാപ്പോലീത്താ അഭിഷേകം ചെയ്തു.

പുരോഹിത്യ സ്വീകരണത്തിനുശേഷം അജപാലന ശുശ്രൂഷയിൽ ഏർപ്പെട്ടിരുന്ന അദ്ദേഹം പന്ത, കുട്ടമല, വാഴിച്ചൽ, വലിയമല, ചെറുകോട്, കള്ളിയൽ, കുറ്റിച്ചൽ, കോട്ടൂർ, മരക്കുന്നം, തൊഴുക്കൽക്കോണം, കാട്ടാക്കട, പാപ്പനം, ആനാവോട്, ചെമ്പൂർ, ഒറ്റശേഖരമംഗലം, വട്ടപ്പറമ്പ് തുടങ്ങിയ ദൈവാലയങ്ങളുടെ വികാരിയായി സേവനമനുഷ്ഠിച്ചു. തീക്ഷ്ണതയുള്ള മിഷണറിയായ അദ്ദേഹം വാഴിച്ചൽ, ചെറുകോട്, കോളിയോട്, വലിയമല, പച്ചമല, പറണ്ടോട് തുടങ്ങിയ പത്തോളം സഭാകൂട്ടായ്മകൾക്ക് അവിഭക്തമായ തിരുവനന്തപുരം മേജർ അതിഭദ്രാസനത്തിൽ രൂപംകൊടുത്തിട്ടുണ്ട്. ബഹു. അച്ചന്റെ സഭാപ്രതിബദ്ധതയും വിശ്വാസത്തിന്റെ ആഴവും പ്രേഷിത ഊർജ്ജസ്വലതയും വെളിവാക്കുന്ന സജീവ സ്മാരകങ്ങളാണ് ഈ കൂട്ടായ്മകൾ, അവിഭക്ത മേജർ അതിഭദ്രാസനത്തിലെ വിവിധ സ്കൂളുകളുടെ ലോക്കൽ മാനേജറായി ബഹു. അച്ചൻ സ്തുത്യർഹമായ സേവനം പ്രദാനം ചെയ്തിട്ടുണ്ട്. 2017-ൽ പാറശ്ശാല ഭദ്രാസനം രൂപീകൃതമായതു മുതൽ ബഹു. അച്ചൻ പുതിയ ഭദ്രാസനത്തിൽ ശുശ്രൂഷ ചെയ്തു വരികയായിരുന്നു. കിഡ്നി സംബന്ധമായ രോഗമൂലം 2022 മുതൽ ചികിത്സയിലായിരുന്ന അദ്ദേഹം 2023 ഒക്ടോബർ 3-ാം തീയതി തിരുവനന്തപുരം മേജർ അതിഭദ്രാസന സഹായ മെത്രാൻ അഭിവന്ദ്യ മാത്യൂസ് മാർ പോളികാർപ്പസ് പിതാവിൽ നിന്ന് കത്തീലാ കുദാശ സ്വീകരിച്ചു.


തെക്കിന്റെ മിഷണറിമാരുടെ പട്ടികയിൽ പേര് എഴുതി ചേർക്കപ്പെട്ടിട്ടുള്ള ബഹു. ധർമ്മരാജ് അച്ചന്റെ ദേഹവിയോഗത്തിൽ സന്തപ്തരായ സഹധർമ്മിണി ശ്രീമതി എലിസബത്തിനോടും മകൾ അനീറ്റ എലിസബത്ത് രാജിനോടും മകൻ ജോബിൻ ഡി. അലക്സിനോടും മരുമകൻ അജീഷ് വർഗീസ്, കൊച്ചുമകൻ അയാൻ അജീഷിനോടും മറ്റു കുടുംബാംഗങ്ങളോടും പാറശ്ശാല ഭദ്രാസനത്തിന്റെ അനുശോചനം ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്തായുടേയും ബഹുമാനപ്പെട്ട വൈദികരുടേയും സമർപ്പിതരുടേയും വിശ്വാസികളുടേയും പേരിൽ അറിയിക്കുന്നു.

തിരുവനന്തപുരം മേജർ അതിഭദ്രാസനത്തിലും പാറശ്ശാല ഭദ്രാസനത്തിലും ബഹു. അച്ചൻ നിർവഹിച്ച എല്ലാ ശുശ്രൂഷകൾക്കും ദൈവസന്നിധിയിൽ നമുക്ക് നന്ദി പറയാം.

പരിശുദ്ധ മദ്ബഹായിൽ രഹസ്യങ്ങൾക്കടുത്ത ശുശ്രൂഷ നിർവഹിച്ച വന്ദ്യ പുരോഹിതാ, സമാധാനത്താലെ പോവുക.

ആദരാഞ്ജലികൾ

കരിപ്രക്കോണം മലങ്കര സുറിയാനി കത്തോലിക്കാ ഇടവകയുടെ സ്ഥാപനം മുതൽ 25 വർഷത്തോളം ഇടവക ശുശ്രൂഷകനായിരുന്ന നേശൻ വൈ. ഉപദേശി (101) 2023 നവംബർ 17 വെള്ളിയാഴ്ച കർത്താവിൽ നിദ്രപ്രാപിച്ചു. ശനിയാഴ്ച നടന്ന ശവസംസ്കാര ശുശ്രൂഷകളിൽ ഭവനത്തിലെ പ്രാർത്ഥനയ്ക്ക് ഭദ്രാസന വികാരി ജനറാൾ മോൺ സെലിൻ ജോസ് കോണത്തുവിളയും ദൈവാലയത്തിലെ ശുശ്രൂഷകൾക്ക് ഭദ്രാസന മിഷൻ കോർഡിനേറ്റർ ഫാ. പ്രഭീഷ് ജോർജ്ജും നേതൃത്വം നൽകി. ഭദ്രാസന കുടുംബത്തിന്റെ ആദരാഞ്ജലികൾ.



മലയിൻകീഴ് സെന്റ് ജോസഫ്സ് മലങ്കര സുറിയാനി കത്തോലിക്കാ ഇടവകയുടെ ഇടവക ശുശ്രൂഷകനായിരുന്ന ജോസ് ഉപദേശി (47) 2023 ഡിസംബർ 7 വ്യാഴാഴ്ച ഹൃദയസ്തംഭനംമൂലം കർത്താവിൽ നിദ്രപ്രാപിച്ചു. അന്നേദിവസം ഭവനത്തിൽ നടന്ന ശവസംസ്കാര ശുശ്രൂഷയുടെ പ്രാർത്ഥനയ്ക്ക് ഭദ്രാസന അദ്ധ്യക്ഷൻ അഭിവന്ദ്യ തോമസ് മാർ യൗസേബിയോസ് പിതാവ് നേതൃത്വം നൽകി. ദൈവാലയത്തിൽ നടന്ന ശുശ്രൂഷകൾക്ക് ഭദ്രാസന മിഷൻ കോർഡിനേറ്റർ ഫാ. പ്രഭീഷ് ജോർജ്ജും നേതൃത്വം നൽകി. ഭദ്രാസന കുടുംബത്തിന്റെ ആദരാഞ്ജലികൾ.

വിശ്വാസ പരിശീലന കാര്യാലയം



സൺഡേ സ്കൂൾ സർഗോത്സവം

2023 - 2024 വർഷത്തെ സൺഡേ സ്കൂൾ സർഗോത്സവം 2023 നവംബർ 11-ാം തീയതി ശനിയാഴ്ച രാവിലെ 8.30 ന് ബാലരാമപുരം നസ്രത്ത് ഹോം സ്കൂളിൽ വച്ച് രജിസ്ട്രേഷനോട് കൂടി ആരംഭിച്ചു.

ഷീൻ പാലക്കുഴി അച്ചന്റെ അധ്യക്ഷതയിൽ ആരംഭിച്ച ഉദ്ഘാടന സമ്മേളനം ഭദ്രാസന വികാരി ജനറൽ മോൺ. ജോസ് കോണത്തുവിള ഉദ്ഘാടനം ചെയ്തു. ബൈബിൾ വായനയ്ക്കും പ്രാർത്ഥനയ്ക്കും ശേഷം സൺഡേ സ്കൂൾ ഭദ്രാസന സെക്രട്ടറി ശ്രീ. വിൻസന്റ് ഏവരെയും സ്വാഗതം ചെയ്തു. ഭദ്രാസന ആനിമേറ്റർ സിസ്റ്റർ വിനിത, എം.സി.സി. എൽ. പ്രസിഡന്റ് റിയ എന്നിവർ ആശംസയർപ്പിച്ച് സംസാരിച്ചു. സൺഡേ സ്കൂൾ ഡയറക്ടർ സന്തോഷ് എണ്ണുവിള അച്ചൻ ആമുഖപ്രസംഗം നടത്തി. എക്സിക്യൂട്ടീവ് അംഗം ശ്രീമതി സൗമ്യ കൃതജ്ഞതയർപ്പിച്ചു.

സമാപന സമ്മേളനം

അന്നേദിവസം വിവിധ വേദികളിലായി നടത്തപ്പെട്ട മത്സരങ്ങളിൽ വിജയികളായവർക്കുള്ള സമ്മാനങ്ങൾ പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് തിരുമേനി വിതരണം ചെയ്തു.

വിവിധ രചനാ മത്സരം, കലാമത്സരം, മത്സരപരീക്ഷകൾ എന്നിവയ്ക്കുള്ള ട്രോഫികൾ കരസ്ഥമാക്കിയ വൈദിക ജില്ലകൾ.

- ഒന്നാം സ്ഥാനം - പാറശ്ശാല
- രണ്ടാം സ്ഥാനം - നെയ്യാറ്റിൻകര
- ഓവറോൾ ട്രോഫികൾ

- ഒന്നാംസ്ഥാനം - പാറശ്ശാല
- രണ്ടാം സ്ഥാനം - നെയ്യാറ്റിൻകര.
- മൂന്നാംസ്ഥാനം... ബാലരാമപുരം.

സൺഡേ സ്കൂൾ സന്ദർശനം

സൺഡേസ്കൂൾ ഭദ്രാസന സമിതിയുടെ ഇടവക സന്ദർശനം 2024 ഫെബ്രുവരി മാസം നടത്തുന്നതാണ്. സന്ദർശന വിവരങ്ങൾ ചുവടെ നൽകുന്നു.

- 1) പാറശ്ശാല വൈദിക ജില്ലയിലെ അംഗങ്ങൾ സന്ദർശിക്കുന്നത് കാട്ടാക്കട വൈദിക ജില്ല.
- 2) നെയ്യാറ്റിൻകര വൈദിക ജില്ലയിലെ അംഗങ്ങൾ സന്ദർശിക്കുന്നത് ബാലരാമപുരം വൈദിക ജില്ല.
- 3) ബാലരാമപുരം വൈദിക ജില്ലയിലെ അംഗങ്ങൾ സന്ദർശിക്കുന്നത് ചെമ്പൂർ വൈദിക ജില്ല.
- 4) കാട്ടാക്കട വൈദിക ജില്ലയിലെ അംഗങ്ങൾ സന്ദർശിക്കുന്നത് നെയ്യാറ്റിൻകര വൈദിക ജില്ല.
- 5) ചെമ്പൂർ വൈദിക ജില്ലയിലെ അംഗങ്ങൾ സന്ദർശിക്കുന്നത് പാറശ്ശാല വൈദിക ജില്ല.

സൺഡേസ്കൂൾ എക്സിക്യൂട്ടീവ് യോഗം 2023

സൺഡേസ്കൂൾ എക്സിക്യൂട്ടീവ് യോഗം 2023 ഒക്ടോബർ, നവംബർ, 2024 ജനുവരി എന്നീ മാസങ്ങളിലായി നടത്തപ്പെട്ടു. 2023 അധ്യായന വർഷത്തിൽ നടത്തപ്പെട്ട 10, 12, ഡിഗ്രി മൂന്നാം വർഷ പരീക്ഷകളിലെ വിജയികൾക്കുള്ള സർട്ടിഫിക്കറ്റുകൾ വിതരണം ചെയ്തു.

സൺഡേ സ്കൂൾ

2023-2024 വർഷത്തെ സൺഡേ സ്കൂൾ 2023 ജൂൺ നാലാം തീയതി ഞായറാഴ്ച ഔദ്യോഗികമായി ആരംഭിച്ചു. 103 ഇടവകകളിലായി സൺഡേ സ്കൂൾ പഠനം നടന്നുവരുന്നു. കുട്ടികളുടെ പഠനഭാരം ലഘൂകരിക്കുന്നതിനായി ഒരു വർഷത്തിൽ രണ്ട് പ്രാവശ്യം (സെമസ്റ്റർ) ആയിട്ടാണ് പരീക്ഷ നടത്തപ്പെടുന്നത്.

ഒന്നാം സെമസ്റ്റർ പരീക്ഷ 2023 ഒക്ടോബർ 22-ാം തീയതി ഞായറാഴ്ച ഉച്ചയ്ക്കുശേഷം 2 മണിമുതൽ 4.30 വരെയുള്ള സമയത്ത് വിവിധ ദൈവാലയങ്ങളിൽ വെച്ച് നടത്തപ്പെട്ടു. പരീക്ഷയ്ക്ക് ആവശ്യമായ ചോദ്യപേപ്പറുകൾ ഭദ്രാസന സമിതി തയ്യാറാക്കി ഇടവകകൾക്ക് നൽകുകയാണ്. ഈ ചോദ്യപേപ്പർ അനുസരിച്ച് പരീക്ഷ നടത്തുകയും വിജയികളെ കണ്ടെത്തുകയും ചെയ്യുന്നു.



എം.സി.വൈ.എം.

അസ്സീസിയൻ മിഷൻ കിസ്



പാഠശാല ഭദ്രാസന യുവജന പ്രസ്ഥാനത്തിന്റെ നേതൃത്വത്തിൽ വന്ധു ഉഴുന്നല്ലൂർ ഫിലിപ്പ് കോരേപ്പിസ്കോപ്പായുടെ അനുസ്മരണാർത്ഥം സംഘടിപ്പിച്ച അസ്സീസിയൻ മിഷൻ കിസിന്റെ പ്രാഥമിക

൨൦൭൩ ഫിലിപ്പ് കോറെപ്പിസ്കോപ്പാ അനുസ്മരണവും 2023 സെപ്തംബർ 10 ഞായറാഴ്ച നടന്നു. 5 വൈദിക ജില്ലാ കേന്ദ്രങ്ങളിൽ നടന്ന പ്രാഥമിക ൨൦൭൩ പ്രായഭേദമന്യേ പാഠശാലാ ഭദ്രാസന അംഗങ്ങൾ പങ്കെടുത്തു. മുൻകൂട്ടി രജിസ്ട്രേഷൻ നടത്തിയ 3 പേർ വീതമുള്ള 100 ടീമുകൾ കിസ് മത്സരത്തിൽ പങ്കാളികളായി. അതിൽ നിന്ന് 25 ടീമുകൾ രണ്ടാം ൨൦൭൩ പങ്കെടുക്കാനുള്ള യോഗ്യത നേടി. പ്രാഥമിക ൨൦൭൩ മത്സരങ്ങൾക്ക് ജില്ലാതല സമിതി നേതൃത്വം നൽകി.

2023 ഒക്ടോബർ 29 ഞായറാഴ്ച നെല്ലിക്കാട് മദർ തെരേസാ ആർട്സ് ആൻഡ് സയൻസ് കോളേജിൽ വെച്ച് നടന്ന രണ്ടാം ൨൦൭൩ കിസ് മത്സരത്തിൽ 8 ടീമുകൾ ഫൈനൽ ൨൦൭൩ലേക്ക് യോഗ്യത നേടി. രണ്ടാം ൨൦൭൩ പങ്കെടുത്ത എല്ലാവർക്കും സമാപന സമ്മേളനത്തിൽ വെച്ച് സർട്ടിഫിക്കറ്റുകൾ വിതരണം ചെയ്തു. അന്നേദിവസം നടന്ന വാശിയേറിയ ഫൈനൽ ൨൦൭൩ മത്സരത്തിൽ അരുവാങ്കോട് യൂണിറ്റ് 1-ാം സ്ഥാനവും (10,000 രൂപ) കാഞ്ഞിരംകുളം യൂണിറ്റ് 2-ാം സ്ഥാനവും (5,000 രൂപ) ബാലരാമപുരം യൂണിറ്റ് 3-ാം സ്ഥാനവും (3,000 രൂപ) കരസ്ഥമാക്കി വിജയികളായി. തുടർന്നുള്ള 5 ടീമുകൾ പ്രോത്സാഹന സമ്മാനമായ 1000 രൂപയുടെ ക്യാഷ് അവാർഡും സ്വന്തമാക്കി. ഫാ. പ്രഭീഷ് ജോർജ്ജ് കിസ് മാസ്റ്ററായിരുന്നു. ഭദ്രാസന പ്രസിഡന്റ് ശ്രീ. ശരത് ലാലിന്റെ അധ്യക്ഷതയിൽ നടന്ന സമാപന സമ്മേളനം ഭദ്രാസന വികാരി ജനറാൾ വന്ദ്യ സെലിൻ ജോസ് കോണത്തുവിള ഉദ്ഘാടനം ചെയ്തു. കാട്ടാക്കട വൈദിക ജില്ലാ വികാരി പെരിയ ബഹു. ഫാ. തോമസ് പൊറ്റുപുരയിടം വന്ദ്യ ഉഴുന്നല്ലൂർ കോറെപ്പിസ്കോപ്പാ അനുസ്മരണ പ്രഭാഷണം നടത്തി. സമാപന സമ്മേളനത്തിൽ വെച്ച് വിജയികൾക്കുള്ള ട്രോഫിയും ക്യാഷ് അവാർഡും വന്ദ്യ വികാരി ജനറാളുചൻ വിതരണം ചെയ്തു. വന്ദ്യ ഉഴുന്നല്ലൂർ ഫിലിപ്പ് കോറെപ്പിസ്കോപ്പായുടെ കബറിങ്കൽ നടന്ന ധൂപപ്രാർത്ഥനയോടെ പരിപാടികൾ അവസാനിച്ചു.

യുവജന ദിനാഘോഷവും അസ്സീസിയൻ സൗഹൃദതീരവും

എം.സി.വൈ.എം. പാഠശാലാ ഭദ്രാസന സമിതിയുടെ നേതൃത്വത്തിൽ ഒക്ടോബർ 1 ഞായറാഴ്ച ഉച്ചയ്ക്കു ശേഷം ഭദ്രാസനതല യുവജന ദിനാഘോഷവും അസ്സീസിയൻ സൗഹൃദതീരവും സംയുക്തമായി അടിമലത്തുറ പാസ്റ്ററൽ സെന്ററിൽ വെച്ച് നടത്തി. കെ.സി. വൈ.എം. പാളയം ഫെറോനാ ഡയറക്ടർ ഫാ. സനീഷ് നയിച്ച മോട്ടി



വേഷൻ ക്ലാസ് യുവജനങ്ങൾക്ക് ഏറെ പ്രചോദനാത്മകമായിരുന്നു. തുടർന്ന്, പങ്കെടുത്ത യുവജനങ്ങളെ ഗ്രൂപ്പുകളായി തിരിച്ച് നടത്തിയ വിവിധയിനം കളികൾക്ക് ഭദ്രാസന അസി. ഡയറക്ടർ ബഹു. ഫാ. വിമൽ വിൻസെന്റ് നേതൃത്വം നൽകി. ഭദ്രാസന പ്രസിഡന്റ് ശ്രീ. ശരത് ലാൽ റ്റി. എസ്. യുവജനദിന സന്ദേശം നൽകി. ഭദ്രാസന വൈസ് പ്രസിഡന്റ് കുമാരി ജിൻസി ഡി. എസ്. ചെമ്പരത്തിവിള യൂണിറ്റ് അംഗം കുമാരി നന്ദന എന്നിവർ യുവജനദിന ചിന്തകൾ പങ്കുവെച്ചു. അതേ തുടർന്ന് ഭദ്രാസന ഡയറക്ടർ ഫാ. പ്രഭീഷ് ജോർജ്ജ്, ജില്ലാ ഡയറക്ടറുമാരായ ഫാ. ജീമോൻ കുന്നിൻപുറത്ത്, ഫാ. സേവ്യർ കോണത്തുവിള, ഫാ. ജെറോം കുന്നിൻപുറത്ത് എന്നിവർ യുവജന ദിനാശംസകൾ നേർന്നു. കളികളിലൂടെയും സൗഹൃദം പങ്കുവയ്ക്കലിലൂടെയും സൗഹൃദതീരം ഒരു സ്നേഹകൂട്ടായ്മയായി മാറി. വൈദിക ജില്ലകൾ ക്രമീകരിച്ച സ്നേഹഭോജനം സൗഹൃദതീരത്തിന് രൂപീകരണം. ക്രമീകരണങ്ങൾക്ക് ഭദ്രാസന സമിതി നേതൃത്വം നൽകി.

അസ്സീസിയൻ ഉത്സവ് -2023

പാറശ്ശാല ഭദ്രാസനത്തിലെ യുവജനങ്ങൾക്ക് വേണ്ടി സംഘടിപ്പിച്ച ഭദ്രാസന തല യുവജന കലോത്സവം, അസ്സീസിയൻ ഉത്സവ് 2023 ഒക്ടോബർ 23 തിങ്കളാഴ്ച ബാലരാമപുരം നസ്രത്ത് ഹോം സ്കൂളിൽ വെച്ച് നടന്നു. പാറശ്ശാല ഭദ്രാസന വികാരി ജനറാൾ വന്ദ്യ സെലിൻ ജോസ് കോണത്തുവിള ഉദ്ഘാടനം ചെയ്ത കലാമത്സരങ്ങളിൽ 5 വൈദിക ജില്ലകളിൽ നിന്നുള്ള യുവജനങ്ങൾ പങ്കെടുത്തു. 3 വേദികളിലായി നടന്ന വ്യക്തിഗത-ഗ്രൂപ്പ് ഇനങ്ങളിൽ 150ഓളം യുവജനങ്ങൾ മാറ്റുറച്ചു. അസ്സീസിയൻ ഉത്സവിന്റെ ഓവറോൾ കിരീടം പാറശ്ശാല വൈദിക ജില്ല കരസ്ഥമാക്കി. കാട്ടാക്കട, നെയ്യാറ്റിൻകര വൈദിക ജില്ലകൾ



യഥാക്രമം രണ്ടും മൂന്നും സ്ഥാനങ്ങൾ കരസ്ഥമാക്കി. സമാപന സമ്മേളനം പാറശ്ശാല ഭദ്രാസന അദ്ധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്താ ഉദ്ഘാടനം ചെയ്യുകയും വിജയികൾക്ക് സമ്മാനങ്ങൾ വിതരണം ചെയ്യുകയും ചെയ്തു. തദ്വസരത്തിൽ ഭദ്രാസനത്തിൽ നിന്ന് പ്ലസ് 2 പരീക്ഷയിൽ ഫുൾ A+ വാങ്ങിയ കുട്ടികൾക്കുള്ള തലീത്താകും സ്കോളർഷിപ്പും അഭിവന്ദ്യ പിതാവ് വിതരണം ചെയ്തു. ക്രമീകരണങ്ങൾക്ക് ഭദ്രാസന ഡയറക്ടർ ബഹു. പ്രഭീഷ് ജോർജ്ജ്, അസി. ഡയറക്ടർ ബഹു. ഫാ. വിമൽ വിൻസെന്റ്, ആനിമേറ്റർ സി. സീനാ ജോൺ, പ്രസിഡന്റ് ശ്രീ ശരത് ലാൽ റ്റി.എസ്., ജനറൽ സെക്രട്ടറി ജിജോ ഇമ്മാനുവേൽ എന്നിവരുടെ നേതൃത്വത്തിലുള്ള ഭദ്രാസന സമിതി നേതൃത്വം നൽകി.

പ്രത്യേക (സ്പെഷ്യൽ) സെനറ്റ് സമ്മേളനം



പാഠശ്ലാല ഭദ്രാസനത്തിലെ യുവജനപ്രസ്ഥാനമായ എം.സി.വൈ. എം.ന്റെ പ്രവർത്തനങ്ങളുടെ മാർഗരേഖയായി പ്രസിദ്ധീകരിക്കുന്ന പാഠശ്ലാല ഭദ്രാസന എം.സി.വൈ.എം. ഭരണഘടന ചർച്ച ചെയ്ത് പാസാക്കുന്നതിനായി ഭദ്രാസന സെനറ്റിന്റെ പ്രത്യേക സമ്മേളനം 2023 നവംബർ 26 ഞായറാഴ്ച വൈകിട്ട് 2 മണിക്ക് ചെമ്പരത്തിവിള സെന്റ് ഫ്രാൻസിസ് സേവ്യർ മലങ്കര സുറിയാനി കത്തോലിക്കാ ദൈവാലയത്തിൽ വെച്ച് നടന്നു. പ്രസ്തുത മീറ്റിംഗിൽ ഭദ്രാസന-വൈദിക ജില്ലാ ഭാരവാഹികൾക്കു പുറമേ യൂണിറ്റുകളിൽ നിന്നുള്ള പ്രതിനിധികൾ, മുൻകാല ഭാരവാഹികൾ എന്നിവർ പ്രത്യേക ക്ഷണിതാക്കളായിരുന്നു. മുൻകൂട്ടി നൽകിയ ഭരണഘടന ഡ്രാഫ്റ്റിനെ സംബന്ധിച്ചുള്ള വിലയിരുത്തലുകളും ഭേദഗതികളും നിർദ്ദേശിച്ചു. ഭരണഘടന ഡ്രാഫ്റ്റിംഗ് കമ്മിറ്റി കൺവീനറും ഭദ്രാസന ഡയറക്ടറുമായ ബഹു. ഫാ. പ്രഭീഷ് ജോർജ്ജ് ചർച്ചകളിൽ മോഡറേറ്ററായിരുന്നു. പാഠശ്ലാല ഭദ്രാസന യുവജന പ്രസ്ഥാനത്തിന്റെ ചരിത്രത്തിന്റെ ഭാഗമായി മാറിയ പ്രത്യേക സെനറ്റ് സമ്മേളനം ഭദ്രാസന എം.സി.വൈ.എം. പ്രസിഡന്റ് ശ്രീ. ശരത്ലാലിന്റെ അധ്യക്ഷതയിലാണ് കൂടിയത്. ഈ സമ്മേളനത്തിൽ പാസാക്കിയ ഭരണഘടനപ്രാബല്യത്തിൽ വരുത്താൻ ഭദ്രാസനാധ്യക്ഷൻ തോമസ് മാർ യൗസേബിയോസ് മെത്രാപ്പോലീത്തായോട് സെനറ്റ് ആവശ്യപ്പെട്ടുകൊണ്ട് സമ്മേളനം സമാപിച്ചു. അഭിവന്ദ്യ പിതാവിന്റെ അനുമതി ലഭിച്ച് പ്രസിദ്ധപ്പെടുത്തുന്നതോടെ ഭരണഘടന പ്രാബല്യത്തിൽ വരുന്നതാണ്. ക്രമീകരണങ്ങൾക്ക് ഭദ്രാസന സമിതിയും ചെമ്പരത്തിവിള യൂണിറ്റും നേതൃത്വം നൽകി.

വാർഷിക സെനറ്റും തെരഞ്ഞെടുപ്പും



പാറശ്ശാല ഭദ്രാസനത്തിലെ യുവജനപ്രസ്ഥാനമായ എം.സി.വൈ. എം.ന്റെ 2023 വർഷത്തെ വാർഷിക സെനറ്റ് സമ്മേളനം 2023 ഡിസംബർ 31 ഞായറാഴ്ച കാട്ടാക്കട വൈദിക ജില്ലയുടെ ആഭിമുഖ്യത്തിൽ പുത്തൻകാവുവിള സെന്റ് ആന്റണീസ് ദൈവാലയത്തിൽ വച്ച് നടന്നു. ഭദ്രാസന ആനിമേറ്റർ സി. സീനാ ജോൺ ഡി.എം. പതാക ഉയർത്തി ആരംഭിച്ച സമ്മേളനം കാട്ടാക്കട വൈദികജില്ലാ വികാരി പെരിയ ബഹു. ഫാ. തോമസ് പൊറ്റപുരയിടം ഉദ്ഘാടനം ചെയ്തു. ഭദ്രാസന പ്രസിഡന്റ് ശ്രീ ശരത് ലാലിന്റെ അധ്യക്ഷതയിൽ കൂടിയ സമ്മേളനത്തിൽ ഭദ്രാസന ഡയറക്ടർ ബഹു. ഫാ. പ്രഭീഷ് ജോർജ്ജ് ആമുഖ സന്ദേശം നൽകി. ഭദ്രാസന അസി. ഡയറക്ടർ ബഹു. ഫാ. വിമൽ വിൻസെന്റ് കാട്ടാക്കട വൈദിക ജില്ലാ ഡയറക്ടർ ബഹു. ഫാ. സേവ്യർ കോണത്തുവിള, ജില്ലാ പ്രസിഡന്റ് ശ്രീ പിയിഷ് പോൾ, ചെമ്പരത്തിവിള യൂണിറ്റ് പ്രസിഡന്റ് അജിൻ എ.എസ്. എന്നിവർ ആശംസകൾ നേർന്നു. തുടർന്ന് വൈദിക ജില്ലകൾ അർദ്ധവാർഷിക റിപ്പോർട്ടും കണക്കും അവതരിപ്പിച്ചു. ഭദ്രാസന ജനറൽ സെക്രട്ടറി ശ്രീ. ജിജോ ഇമ്മാനുവേൽ ഭദ്രാസന എം.സി.വൈ.എം. റിപ്പോർട്ടും ട്രഷറാർ ശ്രീ. ഷിബു കൂടയാൽ വാർഷിക കണക്കും അവതരിപ്പിച്ച് പാസാക്കി. തുടർന്ന് ഭദ്രാസന വരണാധികാരി ഫാ. പ്രഭീഷ് ജോർജ്ജിന്റെ നേതൃത്വത്തിൽ 2024, 2025 വർഷത്തേയ്ക്കുള്ള പുതിയ ഭാരവാഹികളുടെ തെരഞ്ഞെടുപ്പും നടത്തി. പൊതു ചർച്ചയ്ക്കുശേഷം സമാപന പ്രാർത്ഥനയോടെ സമ്മേളനം സമാപിച്ചു. ക്രമീകരണങ്ങൾക്ക്

കാട്ടാക്കട വൈദിക ജില്ലയും പുത്തൻകാവുവിള യൂണിറ്റും നേതൃത്വം നൽകി. ലഘുഭക്ഷണത്തോടെ സെനറ്റ് സമ്മേളനം പര്യവസാനിച്ചു.

സത്യപ്രതിജ്ഞ



2024, 2025 വർഷത്തേയ്ക്കുള്ള ഭദ്രാസന എം.സി.വൈ.എം. ഭാരവാഹികളുടെ സത്യപ്രതിജ്ഞ 2024 ജനുവരി 7, ഞായറാഴ്ച പാറശ്ശാല കാത്തലിക് ബിഷപ്പ്സ് ഹൗസിൽ വെച്ച് നടന്നു. ഭദ്രാസന പ്രസിഡന്റ് ശ്രീ. ശരത് ലാലിന്റെ നേതൃത്വത്തിലുള്ള പുതിയ സമിതി അംഗങ്ങൾ ഭദ്രാസന അദ്ധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്തായുടെ മുമ്പാകെ സത്യപ്രതിജ്ഞ ചെയ്ത് ചുമതലയേറ്റു. തദ്വസരത്തിൽ ഭദ്രാസന അദ്ധ്യക്ഷൻ പുതിയ ഭാരവാഹികളെ അഭിസംബോധന ചെയ്ത് സംസാരിക്കുകയും ചെയ്തു. ഭദ്രാസന ഡയറക്ടർ ഫാ. പ്രഭീഷ് ജോർജ്ജ് സ്വാഗതവും പ്രസിഡന്റ് ശരത്ലാൽ കൃതജ്ഞതയും രേഖപ്പെടുത്തി. അസി. ഡയറക്ടർ ഫാ. വിമൽ വിൻസെന്റ്, ആനിമേറ്റർ സി. സീനാ ജോൺ ഡി.എം. പുതിയ ഭാരവാഹികളുടെ കുടുംബാംഗങ്ങൾ എന്നിവർ സത്യപ്രതിജ്ഞാ ചടങ്ങിൽ സന്നിഹിതരായിരുന്നു.

- പ്രസിഡന്റ് - ശരത്ലാൽ റ്റി. എസ്. (ചെമ്പൂർ)
- ജനറൽ സെക്രട്ടറി - ജിജോ ഇമ്മാനുവേൽ ഇ. എസ്. (റസ്സൽപുരം)
- ട്രഷറർ - അപർണ ജി. വിൽസൺ (പുന്നാവൂർ)
- വൈസ് പ്രസിഡന്റ് - ജീനാരാജ് (ചെമ്പരത്തിവിള),
അനൂപ് ദാസ് (നല്ലൂർവട്ടം)

സെക്രട്ടറി - ദിയ എസ്. (പ്രാവചുമ്പലം), ജോബി ജെ. എം. (ചെമ്പരത്തിവിള), അജിത്ത് ആർ (പാമാംകോട്)

സെൻട്രൽ സിൻഡിക്കേറ്റ് - മാർട്ടിൻ ആർ. പി. (പനച്ചമുട്), കൃപാ ജെ. എസ്. (പൊറ്റയിൽ)

കെ.സി.വൈ.എം. സിൻഡിക്കേറ്റ് - അഗസ്റ്റിൻ ജോൺ ജെ. സി. (കത്തീഡ്രൽ), ജീനാ ജോർജ്ജ് (പ്രാവചുമ്പലം)

കെ.സി.വൈ.എം. സിൻഡിക്കേറ്റ് - ആദർശ് എഫ്. ബി. (പഴയ ഉച്ചക്കട), അനീഷാ ബി.എസ്. (കണ്ടല)

പുതിയ ഭാരവാഹികൾക്ക് ഭദ്രാസന യുവജനകുടുംബത്തിന്റെ അഭിനന്ദനങ്ങൾ!

**MALANKARA CATHOLIC YOUTH MOVEMENT
DIOCESE OF PARASSALA**

MCYM OFFICE BEARERS (2024-2025)

 PATRON H. E. Most.Rev.Dr. Thomas Mar Eusebius	 DIRECTOR Rev. Dr. Fr. Prabhesh George	 ASST. DIRECTOR REV. FR. VIMAL VINCENT	 ANIMATOR REV. SR. SEENA JOHN D M		
 SARATH LAL T S PRESIDENT	 JIJO EMMANUEL E S GEN. SECRETARY	 APARNA G WILSON TREASURER			
VICE PRESIDENTS		SECRETARIES			
 JEENA RAJ B	 ANOOP DAS	 DIYA S	 JOBY J M	 AJITH R	
CENTRAL SYNDICATES		KCYM SYNDICATES		KCYM SENATES	
 MARTIN R P	 KRIPA J S	 AUGUSTIN JOHN J C	 JEENA GEORGE	 ADARSH F A	 ANEESA B S



കെ.സി.എസ്.എൽ.

കെ.സി.എസ്.എൽ. ഭദ്രാസനതല കലോത്സവവും ദിനാഘോഷവും

കെ.സി.എസ്.എൽ. ഭദ്രാസനതല കലോത്സവവും കെ.സി.എസ്.എൽ. ദിനാഘോഷവും ആന്റി ഡ്രഗ് ക്യാമ്പയിനും 2023 ഡിസംബർ 2-ാം തീയതി ശനിയാഴ്ച, പ്രാവച്ചമ്പലം മാർ ഗ്രിഗോറിയോസ് സ്കൂളിൽ വെച്ച് നടന്നു.





Kshema Integrated Development Society (KIDS)

ആശാകിരണം ശില്പശാല

പ്രാവചനലം മാർ ഗ്രിഗോറിയോസ് ഇംഗ്ലീഷ് മീഡിയം സ്കൂളിലെ വിദ്യാർത്ഥികൾക്കായി ഒരു ആരോഗ്യ ബോധവൽക്കരണ ശില്പശാല



സംഘടിപ്പിച്ചു. ഡോ. ഗംഗാധരൻ ക്ലാസുകൾ നയിച്ചു ഫാ. ജോർജ്ജ് വെട്ടിക്കാട്ടിൽ, ഫാ. ജെറോം കുന്നിൻ പുറത്ത്, ശ്രീ ജോയ് ഫ്രാൻസിസ് മുല്ലശ്ശേരി എന്നിവർ യോഗത്തിൽ സംസാരിക്കുകയുണ്ടായി. സ്കൂൾ പ്രിൻസിപ്പാൾ ശ്രീ. സെൽവ രാജ് എല്ലാവർക്കും നന്ദി പ്രകാശിപ്പിച്ചു.

ക്യാൻസർ ബോധവൽക്കരണ സെമിനാർ



ചെമ്പൂർ വൈദിക ജില്ലയിലെ മാതൃവേദി അംഗങ്ങൾക്കായി കുടുംബ പ്രേഷിത വിഭാഗവുമായി സഹകരിച്ച് ക്ഷേമയുടെ ആഭിമുഖ്യത്തിൽ ആശാകിരണം പദ്ധതിയുടെ ഭാഗമായി ഒരു ക്യാൻസർ ബോധവൽക്കരണ ക്യാമ്പ് കാട്ടാക്കട മലങ്കര ഭവനിൽ വച്ച് 2023 ഡിസംബർ 17-ാം തീയതി സംഘടിപ്പിച്ചു. നൂറോളം അമ്മമാർ പരിപാടിയിൽ സംബന്ധിച്ചു ക്ഷേമ ഡയറക്ടർ ഫാ. ജോർജ്ജ് വെട്ടിക്കാട്ടിൽ ക്ലാസ് നയിച്ചു. ഫാ. ജോസ് പാറയിൽകട, ഫാ. ബോസ്കോ ചാലറക്കൽ എന്നിവർ ആശംസകൾ അർപ്പിച്ചു. ഭദ്രാസന, മേഖലാ ഭാരവാഹികൾ പരിപാടികൾക്ക് നേതൃത്വം നൽകി.

കേക്ക് ചലഞ്ച്

പ്രാദേശിക വിഭവസമാഹരണത്തിന്റെ ഭാഗമായി ക്ഷേമ സംഘങ്ങളിലൂടെ കേക്ക് വില്പനയും ചായപ്പൊടി വിൽപനയും നടത്തിവരുന്നു. ഇതിൽനിന്ന് ലഭിക്കുന്ന വരുമാനം ആശാകിരണം പ്രോജക്റ്റിന്റെ പ്രവർത്തന ചെലവുകൾക്കും രോഗി സഹായത്തിനുമായിട്ടാണ് വിനിയോഗിക്കപ്പെടുന്നത്. ഇതിൽ സഹകരിക്കുന്ന എല്ലാവർക്കും ഹൃദയം നിറഞ്ഞ നന്ദി.

സജീവം ലഹരി വിരുദ്ധ സെമിനാർ



ക്ഷേമയുടെ ആഭിമുഖ്യത്തിൽ കാരോട്, കോട്ടുകാൽ, പുന്നക്കുളം, കാഞ്ഞിരംകുളം എന്നീ സ്ഥലങ്ങളിൽ വച്ച് കുടുംബശ്രീ ഭാരവാഹികൾക്കായി സെമിനാറുകൾ സംഘടിപ്പിച്ചു. സി.ഡി.എസ്., എ.ഡി.എസ്.. ഭാരവാഹികൾ തുടങ്ങിയവർ പരിപാടികൾക്ക് നേതൃത്വം നൽകി. എല്ലാ പരിപാടികളിലും ജനപ്രതിനിധികളുടെ സാന്നിധ്യം ഉണ്ടായിരുന്നു. ശ്രീ. അഭിലാഷ്, ശ്രീമതി പ്രസന്നകുമാരി, ശ്രീമതി ഷൈലജ, ശ്രീമതി ബ്യൂലാ എന്നിവർ ക്ലാസുകൾ എടുത്തു.

സന്നദ്ധ പ്രവർത്തന ശില്പശാല



പാറശ്ശാല ഭദ്രാസന സെന്റ് വിൻസെന്റ് ഡി പോൾ സൊസൈറ്റി ഭാരവാഹികൾക്കായി ബാലരാമപുരം ഇടവകയിൽ വച്ച് സന്നദ്ധ പ്രവ

ർത്തനം എന്ന വിഷയത്തെ ആസ്പദമാക്കി ഒരു ഏകദിന സെമിനാർ സംഘടിപ്പിച്ചു ഫാ. ജോർജ്ജ് വെട്ടിക്കാട്ടിൽ, ശ്രീ. വേലപ്പൻ, ശ്രീ. ജോയ് ഫ്രാൻസിസ് എന്നിവർ പരിപാടികൾക്ക് നേതൃത്വം നൽകി.

സ്റ്റാഫ് മീറ്റിംഗ്

2023 നവംബർ 12-ാം തീയതി, ക്ഷേമ യൂണിറ്റ് സെക്രട്ടറിമാരുടെ ഒരു മീറ്റിംഗ് കത്തീഡ്രൽ ദേവാലയത്തിൽ വച്ച് കൂടുകയും ക്ഷേമയുടെ പ്രവർത്തനങ്ങളെപ്പറ്റി വിശകലനം നടത്തുകയും ചെയ്തു

ഡിസംബർ മാസത്തെ സ്റ്റാഫ് മീറ്റിംഗ് ക്ഷേമ ഓഫീസിൽ വച്ച് കൂടുകയുണ്ടായി. നിലവിലെ പ്രവർത്തനങ്ങൾ വിശകലനം ചെയ്തു, നടത്തേണ്ട പരിപാടികളെക്കുറിച്ച് യോഗം ചർച്ച ചെയ്ത് തീരുമാനിച്ചു. ഇരുപതോളം പേർ യോഗത്തിൽ സംബന്ധിച്ചു.

സിനഡൽ കമ്മീഷൻ മീറ്റിംഗ്

പട്ടം കാതോലിക്കേറ്റ് സെന്ററിൽ വച്ച് ഡിസംബർ ഒന്നാം തീയതി നടത്തിയ രൂപത ഡയറക്ടർമാരുടെ യോഗത്തിൽ പാറശ്ശാല രൂപതയെ പ്രതിനിധാനം ചെയ്തു ക്ഷേമ ഡയറക്ടർ ഫാ. ജോർജ്ജ് വെട്ടിക്കാട്ടിൽ പ്രസ്തുത മീറ്റിംഗിൽ സംബന്ധിച്ച്, സാമൂഹ്യ ക്ഷേമ പ്രവർത്തനങ്ങളെ കുറിച്ചുള്ള റിപ്പോർട്ട് അവതരിപ്പിച്ചു.





മേൽമക്കൽ സന്യാസിനി സമൂഹത്തിന്റെ നിർമ്മല പ്രൊവിൻസിലെ വെണ്ണിയൂർ വേനത്തിന്റെ പ്ലാനിംഗ് ജുമിലി



ഡിസംബർ മാസത്തിൽ കൊടങ്ങാവിളയിൽ വച്ച് നടന്ന വിവാഹ ഒരുക്ക സെമിനാറിൽ പങ്കെടുത്തവർ



ലോഗോസ് ക്വിസ് സെമിഫൈനലിൽ പങ്കെടുത്തവർ



അത്യഭിവൃദ്ധി മോറൻ മോർ ബനേലിയോസ് ക്ലിമിസ് കാതോലിക്കാബാവാ
ആശീർവാദനം നടത്തിയ പാറശ്ശാല ദ്വാരന അജപാലന കേന്ദ്രം (SPARC)

Printed and Published by Very Rev. Fr. Bijoy Ooralivila (Chancellor)
Diocese of Parassala, Catholic Bishop's House
Kudayal, Ayira P.O., Parassala, Kerala, India 695 502